

مولانا عبد اللہیوم تھانی

بِسْمِکَرِیْہِ مَاہِنَاسِہِ الْاَسْرَفِ کِچَوی

## مردوجہ نظام حکومت کی تبدیلی پاکستان کا اہم ترین مسئلہ

پاکستان اس وقت ہے پناہ مسائل میں گھر کر حقیقت میں سائلستان بنا ہوا ہے۔ رشتہ "کالا دھندا" بے روزگاری، منجانی، سیاسی عدم احکام، جماعتوں کی بہتان، فرقہ وارست، لسانیت، قومی تعصباً اور اس طرح کے بے شمار مسائل سے پاکستان دوچار ہے۔

لیکن بایں ہے ہر شخص اپنے معروفی حالات، اپنی مخصوص طرز فکر، اور مشاہدہ و مطالعہ کی وجہ سے کسی ایک مسئلہ کو پاکستان کا سب سے بڑا مسئلہ قرار دتا ہے۔ اس لئے ہم نے نومبر کے شمارہ میں ہر محب وطن پاکستان اور مسلمانے درخواست کی تھی کہ آپ پاکستان کو لاحق خطرات، بے شمار مسائل میں سے کسی ایک اہم ترین مسئلہ کی نشاندہی کریجئے۔ اس سلسلہ میں ہم نے مختلف علماء، زعماء اور ادباء کی خدمت میں خطوط بھی روشنہ کیے تھے۔ الحمد للہ ہماری درخواست صدابصراء ثابت نہیں ہوئی، موصول شدہ مفہیم بالترتیب قارئین کے سامنے پیش کئے جائیں گے۔ ہم اس سلسلہ کی ابتداء معروف اسکالر اور محقق عالمی شہرت یافتہ مصنف "الحق" کے نائب مدیر، خانیہ کے محترم استاد مولانا عبد اللہیوم تھانی مدظلہ کے وقیع مضمون سے کر رہے ہیں۔ مضمون کی اہمیت کے پیش نظر اسے ادارتی صفات میں شائع کیا جا رہا ہے۔ آئینہ کیلئے اس سلسلہ مفہیم کیلئے الگ سے صفات مخصوص کر دیئے جائیں گے۔ (الاشرف)

برادر گرامی قادر جناب حضرت مولانا محمد اسلام شخو پوری مدظلہ ملام منون! مکتوب گرامی موصول ہوا

آپ جو کچھ دریافت فرمانا چاہئے ہیں وہ کوئی ایسی حقیقت نہیں جس تک کسی بھی صاحب عقل و فہم کی رسائی نہ ہو۔ اب چور چور کے نعروں سے کچھ نہیں ہو گا۔ چور گرفتار بھی ہو جائے تو کوئی فائدہ مرتب نہیں ہو گا۔ میرے نزدیک یہ وقت چور کو نہیں چور کی ماں کو مارنے کا ہے جس کا مقصد ہی یہ ہے کہ وہ چوری کو جنم دیتی ہے۔

اس وقت ملک میں سب سے بیادی اور اولین مسئلہ نظام حکومت کا ہے جس سے زندگی کے انفرادی اور اجتماعی تمام مسائل متاثر ہو رہے ہیں۔ ارباب حکومت اور ارباب سیاست اور تمام ہی خواہاں ملت کے سامنے اس وقت جو کام بطور ہدف کے کرنا چاہئے وہ نظام حکومت کی تبدیلی ہے۔۔۔ مگر یاد رہے کہ

نظام حکومت خواہ کسی بھی نوعیت کا ہو، مصنوعی طریقہ سے نہیں بناتا۔ اس کی پیدائش، ترویج اور تنفیذ اور پھر عملی زندگی میں اس کے دور رہ اثرات سوسائٹی کے اخلاق، نسیانی، تمدنی اور تاریخی اسباب کے تعامل سے طبعی طور پر مرتب ہوتے ہیں جس طرح مختلفی مباحثت میں نتیجہ ہمیشہ مقدمات کی ترتیب سے برآمد ہوتا ہے، جس طرح کیمیائی مرکب ہمیشہ کیمیائی کشش رکھتے والے اجزاء کے مخصوص طریقہ پر ملنے سے برآمد ہوتا ہے اسی طرح نظام حکومت کے وجود میں لانے اور اس کو مستحکم کرنے میں بھی کچھ ابتدائی لوازم، کچھ اجتماعی حرکات اور کچھ فطری مقتضیات ہوتے ہیں۔ اس طرح نظام حکومت کی نوعیت کا تین بھی ان حالات کی کیفیت پر منحصر ہوتا ہے جو اس نظام کے وجود میں لانے اور اس کو باقی رکھنے کے مقتضی ہوتے ہیں۔ میرا مقصود اس تحدید سے یہ ہے کہ آج تمام سیاسی جماعتیں اور دینی قائدین بھی اس پر متفق ہیں کہ تمام سائل کا واحد حل نظام کی تبدیلی ہے اور ہمہ پسلو بکاڑ کا بیانیادی سبب بھی موجودہ فرسودہ نظام حکومت ہے اور پھر تمام جماعتیں اپنے بلند پانگ دعوؤں اور مشوروں میں نظام حکومت کی تبدیلی کا بیانیادی ہدف بھی رکھتی ہیں۔ مگر صرف نعروں اور دعوؤں، جلوسوں و جلوسوں اور بلاپاڑی سے نظام تبدیل نہیں ہوا کرتے۔

جس نوعیت کی تبدیلی لانی مقصود ہو اور جس قسم کا بھی نظام حکومت پیدا کرنا مقصود ہو تو اسی کے مزاج اور اسی کی فطرت کے مناسب اسباب فراہم کرنا اور اس کی طرف بیانے والا طرز عمل بھی اختیار کرنا ناگزیر ہے۔ ہم سب یہ کہتے ہیں کہ جناب!

ہم حکومت کی تبدیلی نہیں، نظام حکومت کی تبدیلی چاہتے ہیں مگر طرز نہ اور سیاسی طریق کارہارا وہی ہے جو موجودہ نظام حکومت کو نہ صرف برقرار رکھتا ہے بلکہ اس کو مزید استحکام بخشتا ہے۔ اس لئے مجھے یہ کہنے میں کوئی یاک نہیں کہ مقدمات جس نوعیت کے ہوں گے تو ان کی ترتیب سے نتیجہ بھی اسی نوعیت کا حاصل ہو گا۔ جب درخت لیموں کا لگایا جائے گا تو وہ نشواد نما پاکر پھل آم اور سیب کا نہیں دے گا، لیموں ہی لدیگا۔ اسی طرح نظام حکومت کی تبدیلی اور سیاسی لائچہ عمل میں بھی اسباب جس نوعیت کے اختیار کئے جائیں گے، انقلاب کا ڈھنگ اور لائچہ عمل جس نوعیت کا مرتب کیا جائے گا تو جب ارتقائی مراحل سے گذرے گا اور محیل کے مرطہ کے قریب پہنچے گا تو نتیجہ بھی وہی ملے گا جو ان فطری تقاضوں پر مبنی ہو گا۔ مگر یہ بالکل ناممکن ہے کہ اسباب اور عوامل اور لائچہ عمل کے نتیجے میں ایک وسرا نظام حکومت قائم ہو جائے۔ اس لئے جب ہم نظام حکومت کی تبدیلی بناگریز سمجھتے ہیں، اسلامی نظام حکومت کی ترویج و تنفیذ کو تمام سائل کا حل سمجھتے ہیں تو پھر ہمیں بڑی گمرا فراست، فکر و تدری، دانشمندی، جرات، حوصلے اور قطعی فیصلے کے ساتھ وہی تحریک اخنانی ہو گی، اسلامی نظام حکومت جس کا خواہاں ہے۔ اسی قسم کی انفرادی زندگی بنے۔ اخلاق تیار ہوں، اسی طرز کے کاروں تیار رکھے جائیں، اسی ڈھنگ کی

خلاصہ قیادت کو کام کرنے کا موقع دیا جائے، اسی کیفیت کا اجتماعی عمل اختیار کیا جائے جس کا اقتداء اسلامی نظام حکومت کی تینی فطرة کرتی ہے جو ہمارا بنیادی ہدف ہے اور جس کیلئے ہم اپنی تمام زندگی کھدا یعنی کا عزم رکھتے ہیں۔

اسلامی نظام حکومت کی تینی اور فکری و ذہنی سطح پر عزم اور کامیاب اسلامی انقلاب کیلئے جب یہ سارے اسباب و عوامل، حرکات و معتقدیات بہم پہنچائے جائیں گے پھر جب نہیں بنیادوں پر فکری و ذہنی تربیت کے مراحل کے بعد ایک خاص منصوبہ بندی کے ساتھ طویل جدوجہد کے بعد ان عوامل میں اتنی قوت پیدا ہو جائے گی کہ ان کے تیار کردہ ماحول، ان کی تیار کی ہوئی سوسائٹی اور ان کی بنائی ہوئی معاشرت میں کسی بھی دوسری نوعیت کے غیر اسلامی نظام حکومت کا جینا اور پینا و شوار ہو جائے گا تب ایک طبعی نتیجے کے طور پر وہ خالص اسلامی نظام حکومت ابھرے گا۔ جس کیلئے ان طاقت ور اور بنیادی اسباب و عوامل اور حرکات نے کام کیا ہو گا۔

یہی فطرت کا عمل ہے اور یہی فطرت کا تقاضا بھی۔۔۔ جس طرح ایک تم سے جب درخت پیدا ہوتا ہے۔ پھر وہ پہنچنے فطری عمل اور تحقیقی تقاضوں اور حالات و عوامل کے میسر آنے پر اپنے زور میں پہنچتا چلا جاتا ہے تو نشوونما کی ایک خاص حد اور حفاظت اور استحکام کی ایک منزل پر پہنچ کر اس میں وہی بچل آنے شروع ہو جاتے ہیں جن کیلئے اس کی فطری ساخت زور کر رہی تھی۔

ہمارے ملک میں نظام حکومت کی فرسودگی کا روشن توسیع روتے ہیں مگر تمام تحریکیں، تمام پارٹیوں کی لیڈر شپ، تمام سیاسی قائدین، سیاسی و دینی جماعتوں کے کارکنوں کی انفرادی سیرتیں، جماعتی اخلاق، سیاسی حکمت عملی، تنظیمی حکیمات اور ہر مرحلہ و طرز ادا اور ان کی ہر ایک چیز اور اقدامات و ترجیحات بھی اس فرسودہ نظام حکومت کی بقاء و استحکام اور مزید ترقی و عروج پر صرف ہورتی ہیں۔ اس نظام حکومت کے کل پرے بن کر مصروف کار ہیں مگر پھر ہمیں یہ امید دلائی جاتی ہے کہ جتاب!

اس کے نتیجے میں بالکل ہی ایک دوسری نوعیت کا نظام، اسلامی نظام حکومت پیدا ہو گا تو میں سمجھتا ہوں کہ اس تم کی طفیل تسلیوں اور خوش فہمیوں میں بے شوری، خام خیال اور خام کاری کے سوا دوسری کسی چیز کو بھی محکم نہیں قرار دیا جاسکتا۔

"لہذا اگر واقعٹا" ہم یہ چاہتے ہیں کہ ملک میں اسلامی نظام حکومت قائم ہو جائے تو لامحالہ ہمیں از سر نو ایک الی تحریک، ایک الی جماعت، ایک ایسے فکری لامکہ عمل اور ایک ایسا انقلابی کروار ادا کرنا ہو گا جسکی بنیاد میں اسلامی نظریہ حیات، اسلامی مقدس زندگی، اسلامی معیار اخلاق اور اسلامی سیرت و کروار ہو جو نظام اسلامی سے مطابقت رکھتا ہو اور اس کیلئے ایک

بنیاد فراہم کرتا ہو۔ اس تحریک اور انقلابی جماعت کے قائدین اور رہنماء اور کارکن ایسے ہوں جو خالص اسلامی تعلیمات اور آسمانی ہدایات کے سانچے میں ڈھلنے کیلئے مستعد ہوں۔ ایسے ہی لوگ اپنی مسامی، جدوجہد اور انقلابی اسلامی کدوار سے معاشرہ میں اسلامی ذہنیت اور اسلامی روح کو پھیلانے کی کوشش کریں۔ خالص اسلامی بنیادوں پر تعلیم و تربیت کا نیا نظام تشكیل دیا جائے اور اس کیلئے کام کرنے کے موقع فراہم کئے جائیں جس سے خالص اسلامی اسکار، اسلامی یاست وال، اسلامی قائدین، اسلامی مفکرین، اسلامی کارکن، اسلامی ماہرین مالیات و معاشیات اور ہر شعبہ علم و فن میں اسلامی پیشہ لٹ پیدا ہوں جن میں اسقدر اسلامی اپرٹ بھر دی جائے کہ وہ دنیا کے ناخدا شناس ائمہ فکر کے مقابلے میں اپنی عقلی و ذہنی اور خالص اسلامی ریاست کا سکے جتا ہیں۔

خالص اسلامی اصولوں اور قطعی نبوی بنیادوں پر موجودہ موجود غلط نظام زندگی کیخلاف جدوجہد پر منی تحریک چلائی جائے۔ اس جہاد انقلاب اور اسلامی نظام کے بہا کرنے کے عظیم مشن کے علیحدہ مصیبتوں المھاکر، سختیاں جھیل کر، قربانیاں دے کر، اور اپنی جانوں کا نذرانہ دے کر اپنے خلوص، اپنے عزم اور مضبوط قوت فیصلہ کا بیوت دیں۔ اس تحریک کے کارکن، ایسے پاکباز، پاک سیرت، خدا ترس، پچے مسلمان اور اپنے مشن میں مخلص کارکن اور اسلامی نظام کے ایسے بے لوث داعی ہوں کہ مخاطب اور عام لوگ یہ سمجھنے لگیں کہ جس اصولی نظام حکومت کی طرف یہ کارکن دعوت دے رہے ہیں اس میں ضرور انسان کیلئے عدل و انصاف اور امن ہو گا۔ اس طرح کی تحریک اور دعوت انقلاب سے انسانی معاشرہ کے وہ تمام عناصر جن کی نظرت میں کچھ بھی صالیحیت، دیانت، سیکی اور خیر کی رہنی اور راستی موجود ہو گی وہ اس تحریک کے کارکن بنتے چلے جائیں گے۔

دون ہمت، پست حوصلہ، دین الفطرت، کجھ فرم اور غلط روں کی مخالفت کا زور نوٹا اور ان کے اثرات دیتے چلے جائیں گے۔ جب لوگوں میں اسلامی نظام حکومت کے داعیوں، کارکنوں کے اخلاق و اعمال، عدل و انصاف، ایثار و قربانی، ہمدردی، جذبہ خدمت کے مظاہر سامنے آئیں گے تو خالص اسلامی نظام حکومت کی پیاس پیدا ہو جائے گی اور یوں آہست آہست ذہنی اور فکری انقلاب اس تدریج بہا ہو جائے گا کہ اسلامی نظام حکومت کے مقابلے میں کسی بھی دوسرے نظام کا قائم رہنا اور چنان مشکل ہو جائے گا۔

تحریک کے مختلف تربیتی مراحل، تدریجی ارتقائی منازل اور فکری تربیت کے نتیجے میں اسلامی نظام کے قیام کے ساتھ ہی اس کو آگے بڑھانے، چلانے اور محکم کرنے کیلئے ابتدائی اہل کاروں سے لے کر اعلیٰ قیادت اور عدید اروں تک ہر درجہ کے مناسب کل پرزاں اسی نظام تعلیم و تربیت اور فکری و تربیتی پروگراموں کی بدولت پہلے سے موجود ہو گے۔


در اصل احقر کا اصل مقصد اس طویل تحریر سے یہی ہے کہ اسلامی انقلاب کے ظہور، مروجہ حکومت سے نجات، اسلامی نظام کے نفاذ فطری طریقہ یکی ہے۔ اسلامی نظام کا بہپا کرنا اور پاکستان بسیت دنیا بھر میں اسلامی انقلاب لانا مقصود ہو تو اس کیلئے ایک عمومی تحریک قرآنی نظریات و تصورات اور غالص محمدی سیرت و کردار کی بنیاد پر اشے اور اجتماعی زندگی کی ساری ذہنی، فکری، اخلاقی، نفسیاتی اور تہذیبی بنیادوں کو علم، عمل، اخلاص، جہاد، ایثار و قربانی، اخلاق، حکمت و مصلحت اور اسلامی حکمت عملی اور غالص علمی و دینی انداز اور طاقت و رجد و جمد سے بدل ڈالے۔

### بقیہ: خاندان کے سر بواہ

تماریں کی توجہ قربانی کی فضیلت کی طرف مبتدل کرنا اچاہتا ہوں کہ قربانی کے گوشہت کو خود اپنے لیے رکھ لیا جائے اور کسی کو ایک بونی بھی نہ دے تب بھی قربانی کا پورا پورا اجر و ثواب حاصل ہو گا نہ ماں گیا نہ ثواب یعنی اسی طرح اہل و عیال پر خرچ کرنے کا ہے کہ نہ ماں گیا نہ ثواب بلکہ اجر و ثواب بھی زیادہ حاصل ہو گا۔ ایک نکتہ یہ یہی ظاہر ہوتا ہے کہ یہ خرچ اہل و عیال کی دنیادی ضروریات اور ننان دفعۃ پر کرنے سے اجر و ثواب حاصل ہو گا۔ اب کوئی شخص اہل و عیال اور ماستت کے لوگوں کے دین دایاں اور آضرت کی نفع و مہرباد اور بخات غذاب کے لیے خرچ کرے تو کیا کچھ اجر و ثواب ہو گا؟ اہل و عیال کو علم دین سکھانا اور اس پر خرچ کرنا بہت بڑی فضیلت ہے، دنیادی آضرت میں سمات کی سند ہے، دل درد مانع کے سکون کا ذریعہ ہے اور انسان اشنا اشنا اس کی بدولت اندر پاک اپنی شایان شان نعمتوں سے فرازیں گے۔

### بقیہ: بو سینا کے مصیبت زدہ بیٹے

اور اس کے ہمراہ سراج ہجو جانے والے ڈاکٹروں کو توقع ہے کہ وہ ان بچوں کی مدد کر پائیں گے۔ مسٹر سٹوڑر اسکے مطابق سراج ہجو میں اب تک، سو بچے اذیتیں دے کر ہلاک کئے جا پکے ہیں جبکہ شہر کے تقریباً ۸۵، ہزار بچوں پر نفسیاتی کاٹلے سے سکتے کی سی کیفیت طاری ہے اس کے علاوہ دییی علاقوں کے بچے ہیں جن کے بارے میں کوئی نہیں جانتا کہ ان کو کتنا نفسیاتی نقصان پہنچا ہے انہوں نے کہا کہ ان بچوں کے ساتھ بات چیت کر کے اور لوریاں پشاکر ان کا حلچ کیا جاسکتا ہے مگر در حقیقت ان مصیبت زدہ بچوں کو سب سے زیادہ ضرورت امن کی ہے۔



**WE'VE DEVELOPED  
FABRICS WITH  
SUCH LASTING  
QUALITY AND STYLE  
THAT THERE'S ONLY  
ONE WORD FOR IT**



For high quality fabrics  
of the most consistent standard,  
remember the name Star Textile -  
Star fabrics are made from world famous  
fibres. Sanfonized for Shrinkage Control.

For the most comfortable and attractive shirting  
and shalwar qameez suits, look for the colour of  
your choice in Star's magnificent Shangrilla, Robin.  
Senator fabrics

To make sure you get the genuine Star quality,  
look for the Star name printed on the selvedge along every alternate metre



**THE ESSENCE OF STYLE AND TOTAL COMFORT!**  
**Textile Mills Limited Karachi**  
P O BOX NO 4400 Karachi 74000